

کا پیدا کردہ ہے۔

رب العالمین کی ہستی ہم پر ہر طرح ثابت ہے لیکن اُس کے وجود کی ماہیت کا ہم کو کوئی علم نہیں۔ پس جس چیز کی ماہیت سے ہم بے خبر ہیں اس میں کسی ایسے کو فرض نہیں کیا جاسکتا جس کا فرض کرنا اس چیز کی ماہیت جاننے پر موقوف و منحصر ہو۔ یا مثلاً ہم خدائے تعالیٰ کو جاہل بہر اگو ننگا فرض نہیں کر سکتے۔ کیونکہ یہ صفات حسنہ نہیں ہیں۔ اور اس کی صفات حسنہ علم سمیع کلام کے منافی ہیں۔ خلاصہ کلام یہ کہ ہم خداوند تعالیٰ کے صفات حسنہ کا لہکے آثار موجودات عالم میں دیکھ کر ان صفات کو ان ہی لفظوں اور ان ہی ناموں سے تعبیر کرتے ہیں جن کو ہم اپنی زبان میں بولتے اور سمجھتے ہیں۔ لیکن ان لفظوں اور ناموں کا مفہوم وہ ناقص مفہوم نہیں ہوتا جو مخلوقات کیلئے استعمال کرتے ہوئے مراد لیا جاتا ہے۔ خداوند تعالیٰ عزوجل فرماتا ہے کہ سبحانہ و تعالیٰ عما یقولون علواً کبیراً (سورہ نبی اسرائیل رکوع ۵) جیسی جیسی نالائق باتیں لوگ خدا کی نسبت کہتے ہیں وہ ان سے پاک اور برتر ہے۔

ماہ ذی الحجہ کے فضائل اور مسائل

(از مولوی محمد امین صاحب مبارکپوری متعلم مدرسہ رحمانیہ دہلی)

یہ مضمون آئندہ نمبر کے مناسب تھا، لیکن چونکہ وہ پرچہ غالباً ارذی الحجہ بلکہ بعض مقام پر اور بھی دیر میں پہنچے گا اسلئے مجبوراً ہم اس کو اسی مہینے میں شائع کر رہے ہیں۔ ناظرین اس کو محفوظ رکھیں۔ اور آئیو الے مبارک مہینے میں اس مفید مضمون سے فائدہ اٹھائیں۔

(ایڈیٹر)

ماہ ذی الحجہ کی پہلی تاریخ سے لیکر دس تاریخ تک کو عشرہ ذی الحجہ کہتے ہیں۔ حدیث شریف میں اس عشرہ کی بڑی

فضیلت آئی ہے چنانچہ حضرت ابن عباس رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا مَا مِنْ آيَاتِمِ الْعَمَلِ الصَّالِحِ فِيهِمْ أَحَبُّ إِلَى اللَّهِ مِنْ هَذِهِ الْأَيَّامِ الْعَشْرِ فَقَالُوا يَا رَسُولَ اللَّهِ وَلَا الْحِجَابُ فِي سَبِيلِ اللَّهِ صَلَّى اللَّهُ عَلَيْهِ وَسَلَّمَ وَلَا الْحِجَابُ فِي سَبِيلِ اللَّهِ إِلَّا دَجُلٌ خَرَجَ يَنْفُسِهِ وَقَالَهُ فَلَئِمَّا بَرَجِعُ مِنْ ذَلِكَ يَسْبِغُ (ترمذی) یعنی نہیں ہے کوئی دن کہ جن میں عمل کرنا اللہ پاک کے نزدیک زیادہ پیارا ہو عشرہ ذی الحجہ کے دنوں سے یعنی ان دس دنوں میں نیک عمل کا بڑا مرتبہ ہے۔ صحابہ رضوان اللہ علیہم نے عرض کیا کہ یا رسول اللہ کیا جہاد فی سبیل اللہ سے بھی زیادہ افضل ہے؟ فرمایا کہ ہاں جہاد فی سبیل اللہ سے بھی زیادہ افضل ہے مگر جو شخص جان اور مال و متاع لیکر جہاد میں گیا اور اس سے کوئی چیز بچ کر واپس نہ آئی بلکہ جان اور مال سب وہیں خرچ ہو گیا (البتہ اسکے مرتبے سے تو زیادہ نہیں ہے باقی سب عملوں سے اس عشرہ کے عملوں کا مرتبہ زیادہ ہے) اور حضرت ابن عمر رضی اللہ عنہما سے روایت ہے کہ فرمایا رسول اللہ صلی اللہ علیہ وسلم نے مَا مِنْ آيَاتِمِ اعْظَمَ عِنْدَ اللَّهِ وَلَا الْعَمَلِ فِيهِمْ أَحَبُّ إِلَى اللَّهِ عَزَّ وَجَلَّ مِنْ هَذِهِ الْأَيَّامِ يَعْنِي مِنَ الْعَشْرِ (تذیب) یعنی نہیں ہے کوئی دن افضل اللہ عزوجل کے نزدیک اور نہ کوئی عمل زیادہ پیارا ہے اللہ کے نزدیک ذی الحجہ کے پہلے دس دنوں سے

(فائدہ) قربانی ان جانوروں کی ہے اونٹ۔ گائے۔ بھینز۔ دنبہ۔ بکری۔ اونٹ میں دس آدمی اور گائے میں سات آدمی شریک ہو سکتے ہیں اور بکری کی قربانی تنہا ایک آدمی اپنی طرف سے کرے یا اپنے گھر بھر کی طرف سے دونوں جائز ہے۔ قربانی کرنے وقت یہ دعا پڑھے اِنِّیْ وَجَّهْتُ وَجْهَیْ لِذِیْ فَطَرِ السَّمٰوٰتِ وَالْاَرْضِ عَلٰی وِجْهَةِ اِبْرٰهٖمَ حَنِیْفًا وَّمَا اَنَا مِنَ الْمُشْرِکِیْنَ اِنَّ صَلٰوٰتِیْ وَنُسُکِیْ وَحَیٰاِیْ وَمَمَاتِیْ لِلّٰهِ رَبِّ الْعٰلَمِیْنَ لَا شَرِکَ لَہٗ وَبِذٰلِکَ اُفْرِتُ وَاَنَا مِنَ الْمُسْلِمِیْنَ اَللّٰهُمَّ مِنْکَ وَلَدٌ عَنِّیْ . . . بسم اللہ اللہ اکبر کہہ کر جانور ذبح کر دینا چاہئے۔ قربانی نماز عید کے بعد کرنی چاہئے ورنہ مقبول نہ ہوگی۔ چرم قربانی اپنے فائدہ کیلئے فروخت کرنا جائز نہیں ہے۔ ہاں قربانی کرنا والا چمڑے کو خود استعمال کر لے تو جائز ہے مثلاً اس کی مشک و مصلی وغیرہ بنائے یا غراب و مساکین میں اسکی قیمت یا چمڑہ ہی تقسیم کر دے۔

اہل مقدور و مستطیع کیلئے قربانی کرنے کی بڑی تاکید ہے آنحضرت صلی اللہ علیہ وسلم فرماتے ہیں من کان له سعۃ ولم یضحم فلا یقر بن مصلا نا (ابن ماجہ) یعنی جسکو قربانی کر نیکی و سعادت ہو اور پھر بھی وہ قربانی نہ کرے تو ہرگز ہماری عید گاہ میں نہ آئے۔ پس استطاعت اور مقدور ہوتے ہوئے ایسے بڑے اجر و ثواب سے محروم نہیں رہنا چاہئے۔ (فائدہ) جس شخص کو قربانی کر نیکی استطاعت نہ ہو تو وہ بعد نماز عید کے اپنے سر کے بال اور ناخن وغیرہ کٹوالے تو اسکو بھی قربانی کا ثواب ملیگا اور جو شخص قربانی کر نیکی ارادہ رکھتا ہو تو اسکو چاہئے کہ ذی الحجہ کا چاند ہو جانے کے بعد سے اخیر عشرہ تک اپنے بال اور ناخن وغیرہ نہ کٹائے۔ عن ام سلمۃ قالت قال رسول اللہ صلی اللہ علیہ وسلم اذا دخل العشر واداد بعضکم ان یضحی فلا یمس من شعرہ و بشرہ شیئا و فی روایۃ فلا یأخذن شعرا ولا یقلمن ظفرا (مشکوٰۃ) یعنی فرمایا رسول اللہ صلی اللہ علیہ وسلم نے جب ذی الحجہ کا عشرہ شروع ہوا اور تم میں جو کوئی قربانی کا ارادہ رکھتا ہو پس وہ شخص سویں تاریخ تک اپنے بال نہ بنوائے اور ایک روایت میں یہ بھی ہے کہ نہ بال کٹوائے اور نہ ناخن ترشوائے۔

(فائدہ) عرفہ کے دن یعنی ذی الحجہ کی نویں تاریخ کو روزہ رکھنے کا بہت بڑا ثواب ہے۔ ابو ہریرہ رضی اللہ عنہ سے روایت ہے صوم یوم عرفۃ یکفر سنتین ماضیۃ و مستقبلۃ (منتقی) یعنی فرمایا رسول اللہ صلی اللہ علیہ وسلم نے عرفہ کے دن (نویں تاریخ کو) روزہ رکھنے سے اللہ تعالیٰ سال گذشتہ اور سال آئندہ دو سال کے گناہ معاف کر دیتا ہے۔

نکاح محرمی

نکاح محرمی وغیرہ جن کتابوں کو مفت تقسیم کرنے کا اعلان رسالہ محدث کے دفتر سے کیا گیا تھا عرصہ ہوا کہ وہ کتابیں ہمارے دفتر سے ختم ہو چکی ہیں اسلئے اب کوئی صاحب ان کیلئے ٹکٹ وغیرہ ہمارے دفتر میں نہ بھیجیں۔

(شیخ رسالہ محدث دہلی)